



संघीय गणतन्त्र नेपालमा नेवा: स्वायत्त राज्य प्राप्तिका लागि उपत्यकाभरीका नेवारहरु कीर्तिपुर आउने

कीर्तिपुर सन्देश /

इतिहासदेखि वर्तमान सम्म पनि मुलुकको राजनीतिक परिवर्तनमा महत्वपूर्ण भूमिका खेल्दै आएको कीर्तिपुरमा काठमाण्डौ उपत्यकाका हजारौं – हजार नेवार समुदाय संघीय गणतन्त्र नेपालमा नेवा: स्वायत्त राज्य प्राप्तिका लागि कीर्तिपुर नगरमा सांस्कृतिक भाकी सहितको जुलुस आउने भएका छन् ।

नेवा: स्वायत्त राज्य प्राप्त आन्दोलनमा क्रियाशिल भक्तपुर, ललितपुर र काठमाण्डौ जिल्ला लगायत गाउँ गाउँबाट हजारौं नेवार समुदाय कीर्तिपुरमा जुलुस सहित आउने तयारी गरेको थाहा भएको छ । सो कार्यक्रममा भाग लिन उपत्यका वरिपरिका विभिन्न जिल्लाबाट पनि नेवार

समुदाय आउने बताइएको छ । नेवा: स्वायत्त राज्य आन्दोलनको नेतृत्वदायी भूमिका निर्वाह गर्दै आएको नेवार समुदायको संयुक्त मोर्चा (एकीकृत माओवादी, नेकपा-माओवादी, नेपाली कांग्रेस, एमाले, नेपा: राष्ट्रिय पार्टी लगायतका राजनीतिक दलका जातीय संगठनहरुको आधिकारिक प्रतिनिधित्व भएको) नेवा: स्वायत्त राज्य मंका: संघर्ष समितिले आउदो नेपाल संवत् १९३३ पोहेलाथ्व ९ आइतवार (२०६९ माघ ७ गते) कीर्तिपुरमा नेवा: एकता दिवस मनाउने निर्णय गरेपछि उपत्यकाका नेवार समुदायले सो दिनमा कीर्तिपुर आउनका लागि अहिलेदेखि नै तयारी गरेको थाहा भएको छ ।

गत आइतवार बसेको नेवा: स्वायत्त राज्य मंका: संघर्ष समितिको बैठकले

माघ ७ गते आइतवार कीर्तिपुरमा नेवा: एकता दिवस भव्य रुपमा मनाउने निर्णय गरेको हो । २०६५ साल पुष ११ गते तिथि अनुसार पोहेलाथ्व ९ का दिन जनस्तरबाट लाखौं नेवार समुदायबीच राष्ट्रिय रंगशाला त्रिपुरेश्वरमा नेवा: स्वायत्त राज्य घोषणा गरेको दिनको अवसर पारेर प्रत्येक वर्ष सो दिनमा नेवार समुदायले नेवा: स्वायत्त राज्य आन्दोलनकै क्रममा नेवा: एकता दिवस मनाउँदै आएको हो । यस अघि ललितपुर र काठमाण्डौमा समेत नेवा एकता दिवस मनाइसकेको अवस्था छ ।

यसपाली कीर्तिपुरमा हुने नेवा: एकता दिवस मनाउनका लागि नेवा: स्वायत्त राज्य मंका: संघर्ष समितिले कीर्तिपुरमा नेतृत्वदायी भूमिका निर्वाह

गर्दै आएको नेवा: स्वायत्त राज्य मंका: परिषदलाई संयोजनकारी भूमिका निर्वाह गर्न अनुरोध समेत गरिसकेको थाहा भएको छ । कीर्तिपुरमा नेवा: स्वायत्त राज्यको आन्दोलन गर्दै नेतृत्वदायी भूमिका निर्वाह गर्दै आएको नेवा: स्वायत्त राज्य मंका: परिषद् कीर्तिपुरको अब चाँडै नै बैठक बसी नेवा: एकता दिवस भव्य रुपमा मनाउन तयारी गर्ने थाहा भएको छ । सो तयारीको क्रममा सम्पूर्ण कीर्तिपुर बासीलाई सडकमा उतार्ने र विभिन्न नेवार समुदायका जातीय, भाषिक, सांस्कृतिक संघ संगठन एवं कीर्तिपुरमा क्रियाशिल राजनीतिक दलहरुको समेत सहभागीतामा नेवा: एकता दिवस मनाउने विषयमा अनौपचारिक रुपमा छलफल समेत

भइरहेको नेवा: स्वायत्त राज्य मंका: परिषद् कीर्तिपुरले जनाएको छ । पछिल्लो समयमा संविधानसभा विघटन पछि संघीयतालाई नै अस्वीकार गर्ने ढंगबाट दलका नेताहरु क्रियाशिल हुँदै आइरहेको साथै अर्को चुनावको विषयमा दलहरुबीच तिब्र रुपमा बहस भइरहेको वर्तमान अवस्थामा नेवा: एकता दिवसलाई नेवा: स्वायत्त राज्य प्राप्ति आन्दोलनको उत्कर्ष संघर्षको रुपमा मनाउनुपर्ने कुरा कीर्तिपुरका नेवा: स्वायत्त राज्य आन्दोलनका कार्यकर्ताहरुले बताउन थालेका छन् ।

स्मरण रहोस् नेवा: स्वायत्त राज्य प्राप्तिका लागि आन्दोलनदेखि विभिन्न कार्यक्रम कीर्तिपुरमा निरन्तर रुपमा नेवा: स्वायत्त राज्य मंका: परिषद् कीर्तिपुरले गर्दै आएको छ ।

लोड सेडिड NO चिन्ता



इन्भर्टर



ब्याट्री

किस्ताबन्दीमा
पनि
उपलब्ध



जेनेरेटर

होलसेल
मूल्यमा

दर्शन मोवि केयर प्रा. लि.

नयाँबजार, कीर्तिपुर, फोन : ४३३६७७६

कीर्तिपुरमा पहिलो पटक

ग्यारेन्टी उपचार

थाहै-नदिई

जाँड –रक्सीको कुलत छुटाउने
प्राकृतिक हर्बल उपचार !

- १५ मिनेटमा आराम ३० दिनमा शरीरको सम्पूर्ण दुखाई निको पार्ने !
- अनुहारको चायाँ/पोतो, डण्डीफोर, चाउरीपन तथा मुसा हटाउन !
- गर्वास्था पछिको पेटको सेतो धर्सा हटाउनु !
- स्तन तथा हिपको आकार बढाउन !
- यौन दुर्बलता हटाई, यौनेच्छा बढाउन !
- १०० प्रतिशत सुगर तथा ब्लड प्रेसर कन्ट्रोलमा राख्ने अकुप्रेसर थेरापी (रक्त संचार) !
- 7cm सम्म पुरुषको लिङ्गको साइज बढाउन !
- इच्छा अनुसार छोरावा छोरी जन्माउने ज्यातिष ज्ञानबद्धक सेक्स पुस्तक !
- तुरुन्तै कपाल झर्न रोक्ने हेयर लोशन !
- मोटोपन घटाउन/दुब्लो-पातलो कमजोर शरीरको तौल बढाउन !
- पुरानो ग्याष्ट्रिक, पाइल्स, पिनास तथा अस्तर निको पार्ने ! (अडर गर्नु पर्ने)

सम्पर्क

फिटनेस् प्वाइन्ट ट्रेडिङ्ग

फोन ४३३६७०१, ९८०३५०२२५९

कानुनी सल्लाहकार
ज्ञानबहादुर महर्जन
प्रकाशक:
नजरराम महर्जन
सम्पादक
श्रीकृष्ण महर्जन
प्रबन्धक
निरजमान सिंह
काठमाण्डौ जि. प्र. का दर्ता नं. २११ □२०६७□०६८

व्यवस्थापन
भरत महर्जन, सनम श्रेष्ठ
फोटो पत्रकार
नविन जोशी
प्रेस: शर्मीला प्रिन्टर्स, डल्लु, काठमाण्डौ
कार्यालय: निम्बासी टोल: कीर्तिपुर नपा-३
फोन नं.: ४३३३००७,
९८४१४०१०७७
kirtipur_sandesh@live.com

सम्पादकीय

निकासका लागि चार निकायको सहमति आवश्यक

मुलुकमा अहिले ४ राजनीतिक शक्ति एमाओवादी, कांग्रेस, एमाले र मधेसी मोर्चाको सहमतिका लागि पहल भइरहेको अवस्था छ । के ती चार राजनीतिक शक्तिले सहमति गर्दैमा मुलुकमा संविधानसभाको चुनाव हुन सक्छ ? भनी प्रश्न उठ्न थालेका छन् । नेकपा-माओवादी लगायत विभिन्न राजीतिक दलदेखि आदिवासी जनजातिहरूले समेत पहिचान र संघीयताविनाको संविधानका लागि चार राजनीतिक पार्टीले सहमति गर्न लागेको ठहर गर्दै विरोध समेत गर्न थालेका छन् । यस्तो अवस्थामा ४ राजनीतिक शक्तिले मात्र सहमति गर्दै सरकार परिवर्तन गरेपनि सहज ढंगबाट नेपालको राजनीति नजाने संभावना बढ्दै गएको अवस्था छ ।

वास्तवमा अहिलेको अवस्थामा सहमित नै गर्ने हो भने विभिन्न संवैधानिक निकायदेखि सरोकारवालाहरू बीच सहमति गर्नुपर्ने अवस्था आएको छ । मूल रूपमा अहिलेको संवैधानिक अंगको रूपमा रहेको राष्ट्रपतिको कार्यालय, अर्को अंग प्रधानमन्त्रीको कार्यालय, न्यायपालिका र राजनीतिक पार्टीहरू सहितको सरोकारवालाहरूको सहमतिले मात्र मुलुकमा निकास निकाल्न सकिने कुरा भन्न भन्न स्पष्ट हुँदै आएको छ ।

यी चार वटा निकायहरूलाई समन्वय र सहमति नगरिकन प्रमुख ४ राजनीतिक दलहरूले मात्र सहमतिका प्रयास भएका कारणले नै अहिले सम्म पनि मुलुकलाई निकास दिन नसकि रहेको हो । यहि ढंगबाट ४ दल अघि बढेमा भोली नेकपा-माओवादी लगायत अन्य दल र सरोकारवाला संगठनदेखि प्रधानमन्त्रीको कार्यालय, न्यायपालिका समेत विपक्षमा उभियो भने निकास दिन नसक्ने अझ अन्यौलतामा मुलुक जाने संभावना रहेको छ । अतः अहिलेको अवस्थामा प्रमुख ४ राजनीतिक शक्तिका शीर्ष नेताहरूले यी चारवटै निकायलाई समन्वय गरि सहमतिमा ल्याउनु नै बुद्धिमानी हुन्छ भन्दा केहि फरक नपर्ला ।

आज स्व. गिरिजाको अभाव खट्किएको छ

राज श्रेष्ठ

आज देश अनिर्णयको बन्दी बनीरहेको छ । देश र जनताको कसैलाई फिक्रि छैन । ठूला भनाउँदा राजनीतिक दलहरू सहमतिका मन्त्र जपदै दिन, हप्ता, महिना बिताइरहेका छन् । अझ वर्ष पनि बिताउँछ जस्तो छ । राजनैतिक दलहरू अनिर्णयको बन्दि बनिरहेका छन् ।

दुई वर्षमा संविधान बनाउन भनेर संविधान सभाको चुनाव गरियो । नयाँ संविधान नबन्दै गिरिजा प्रसाद कोइरालाको निधन भयो । नेपाली राजनीतिमा युगान्तकारी योगदान पुऱ्याउनु हुने हिम्मतीला नेता गिरिजाप्रसाद कोइरालाको अभाव आज खट्कीरहेको छ ।

स्व. गिरिजाप्रसाद कोइरालाको युगान्तकारी योगदान भनेको माओवादी विद्रोहीलाई शान्ति प्रक्रियामा ल्याउनु हो । राजतन्त्रलाई सदाकोलागि विदा दिइसकिएपछि गणतन्त्रको युगमा देशलाई प्रवेश गराउनु पनि उहाँको अर्को योगदान रह्यो । नयाँ संविधानको निर्माण भइनसकेको स्थितिमा, शान्ति प्रक्रियामा गतिरोध भइरहेको अवस्थामा उहाँको अभिभावकत्वको जरूरतको महत्व सबैले महशुस गरी रहेकै बेला उहाँले संसारबाट विदा लिनुभयो ।

चार वर्षसम्म पनि नयाँ संविधान बनाउन नसकी संविधान सभा विघटन भइसक्यो । काम चलाउ सरकारले देश चलाइरहेको सात महिना भइसक्यो । सहमतिका नाममा असहमति बढाउँदै छ । नयाँ संविधान जारी गर्ने र नयाँ नेपाल बनाउने निश्कर्षमा पुऱ्याउने जिम्मेवारीको नेतृत्व अब कसले निर्वाह गर्ला त ? एउटा शुन्यता छाएको छ, देशको राजनीतिमा । नेपाली कांग्रेस भित्र कुनै नेताले उहाँको स्थान लिन सक्ने सम्भावना अहिलेसम्म देखिएको छैन । असक्षम र अवसरवादी नेताहरूको भीडमा उहाँ जस्ता दृढ निश्चयी नेताको खडेरी नै छ, नेपाली कांग्रेसमा । कोइरालाको अवसानपछि इतिहासले नेपाली कांग्रेसका सभापति सुशिल कोइराला, माओवादी नेता प्रचण्ड र एमाले नेता भलनाथ खनाललाई नयाँ संविधान निर्माण र शान्ति प्रक्रियालाई टुङ्गोमा पुऱ्याउने र प्ष्ट्रिय व्यक्तित्वको भुमिका निर्वाह गर्न जिम्मेवारी दिएको छ ।

उहाँको जीवनकालमा, उहाँको विरोध गर्दै नथाक्नेहरू समेत उहाँको निधनले देशको राजनीतिमा गहिरो रिक्तता ल्याएको अनुभव गर्दैछन् । उहाँको कसैसँग नभुक्ने दृढ निश्चयसँग उहाँको विरोधीहरूले पनि प्रशंसा गर्न थालेका छन् ।

टारर टार्न नसकिने मृत्युको आभास उहाँलाई भइसकेको थियो । आफ्ना भतिजा शेखर कोइरालाको महाराजगञ्जस्थित घरलाई वर्षौं आफ्नो निवास बनाए पनि अन्तिम अवस्थामा आफ्नी छोरीकै घरमा जीवन विसर्जन गर्ने उहाँको इच्छा रहेछ । स्वास्थ्य स्थिति विग्रदै जाँदा विदेशमा उपचार गर्न जान मान्नु भएन, न त देशकै अस्पतालमा नै धेरै समय रहन चाहनु भयो । अन्तिमसम्म जर्जर भैसकेको भौतिक शरीरले साथ दिन छाडिसक्दा पनि आफ्नै इच्छामा बाँच्नुभयो उहाँ ।

२०६२/६३ को आन्दोलनपछि संसद पुनरस्थापना हुन्छ भन्ने कसैले सोचेका थिएनन् । सशस्त्र विद्रोहमा लागेका माओवादीलाई

उहाँको जीवनकालमा, उहाँको विरोध गर्दै नथाक्नेहरू समेत उहाँको निधनले देशको राजनीतिमा गहिरो रिक्तता ल्याएको अनुभव गर्दैछन् । उहाँको कसैसँग नभुक्ने दृढ निश्चयसँग उहाँको विरोधीहरूले पनि प्रशंसा गर्न थालेका छन् ।

पनि साथै लिएर राजाको निरकुंश शासन विरुद्ध आन्दोलन कल्पना बाहिरका कुरा थिए, त्यतिबेला । कोइरालाको दृढ इच्छा शक्ति र राजनीतिक सुभबुझ कै कारण यी सब सम्भव भए । राजासँग टक्कर लिन सक्ने र अन्तरराष्ट्रिय समुदायलाई विश्वासमा लिन सक्ने व्यक्तित्वकै खाँचो थियो, त्यसबेला त्यो आन्दोलनलाई ।

प्रधानमन्त्रीको रूपमा लामो समयसम्म देशको कार्यकारी रहनु भएपनि देशलाई आर्थिक रूपमा एक सबल राष्ट्रको रूपमा उभ्याउने उहाँले जस्ताई अर्थतन्त्रको नेतृत्व सुम्पिनु भयो, उनीहरूको अक्षमताले गर्दा देश आर्थिक रूपमा सम्पन्न हुन सकेन । र, नेपाली कांग्रेसको असफल आर्थिक नीतिको कारण जनताले चरम गरीबी र अभाव बेहोर्नुपऱ्यो । उहाँको नेतृत्वमा राजनीतिक क्रान्ति सफल भएपनि देश र जनताले आर्थिक सम्पन्नताको अनुभूति भने गर्न सकेन । उहाँको दृढ इच्छा शक्ति र निर्णय लिन सक्ने क्षमता र त्यसले देशको राजनीतिमा पारेको प्रभावलाई युगौंसम्म जनताले सम्झिरहने छन् ।

अन्तरिम संविधानमै संघिय नेपालको उल्लेख गरि संविधानसभाबाट अनुमोदन समेत गरिसकेको कुरामा आज कस्तो संघिय नेपाल बनाउने भन्ने कुरोमै नेताहरू बाक्लाबाक्ल गरिरहेका छन् । चारवर्षमा अस्सी प्रतिशत संविधान बनीसक्यो भन्नेहरू संविधान सभा विघटनको साथै कुरा फेर्न थालेका छन् । विगतको संविधानसभाले गरेका निर्णयहरू अब मान्न नसकिने भन्न थालेका छन् । नयाँ संविधान सभाले जे निर्णय गर्छ त्यही मान्नु पर्ने अडान एक थरिले लिइरहेका छन् । अर्को थरी अर्कै अडानमा छन् । यसरी देश अनिर्णयको बन्दि बनिरहेको बेला स्व.गिरिजा प्रसाद कोइरालाको सार्हसिक कदमलाई नेपाली जनताले सम्झिरहेका छन् । अर्को गिरिजा प्रसादको प्रतिक्षामा छन् । कसले लिने होला गिरिजा प्रसाद कोइरालाको स्थान ।

(राज श्रेष्ठ पाँच वर्षदेखि लेख्दै आइरहेका छन् । भ्रमण र स्वतन्त्र लेखन औधि मनपराउँछ । आफ्नो लेखनलाई भेदभाव, शोषण र अन्याय विरुद्धको विद्रोह हो भन्ने ठान्छन् र विश्ववन्धुत्वमा आधारित समतामूलक समाज र कल्याणकारी राज्यको सपना देख्छन् । उहाँलाई इन्टरनेटमा <http://rajshrestha2002.blogspot.com>)

सम्भव छ पृथ्वीको प्रलय ?

सुविन श्रेष्ठ

जति समय नजिकिदै छ, २१ डिसेम्बर २०१२ को । त्यति कौतुहलता र त्रासले विश्वका मान्छेहरू त्रसित बनेका छन् । शनिवार विहान ओशो सहयात्रीको आयोजनामा भइरहेको उत्सवको ध्यानमा रहँदा मेरै मानसपटलमा पृथ्वीको अन्त्य र समाप्तिका दृश्यहरू मडारिदै थियो । जति जति स्वामीजीले ध्यानबाट 'स्वहम' मन्त्रको गहिराईमा डुब्न आग्रह गर्दै थिए, त्यति-त्यति त्राहिमामका ध्वनीहरूले म व्याकुल बन्दै गए । विचार शून्य हुन्छ, तपाईंमा उर्जा उत्पन्न भइरहेको छ, भनि रहँदा पृथ्वीको विकृताल दृश्य हट्दै हटेन । यसकारण थ्यो साताको विषयमा मैले पृथ्वीको अन्तिम दिन विषयलाई रोज्ने पुगे ।

हामीसग जम्मा ३ दिन बाँकि छ । यो शेष रहेको दिन जतिजति नजिकिदै छ । उति उति मानिसहरू भित्रिभित्रै आतंकित भयभित्त त्रसित भएका छन् । फेसबुकको भित्तामा पनि यसका बारेमा प्रचार भएका छन् । यसले निकै डरत्रासलाई थप बढाएको छ । यद्यपी नासाको आधिकारिक वेवपेजले यसबारे केही यस्ता घटनाका बारेमा

सन्दर्भ: २१ डिसेम्बर

खुलाएका छैनन् । सामाजिक संजालहरूमा भयभित स्टेट्स फोटो सहित आउने थालेको छ ।

वैज्ञानिकहरूको आधिकारिक संस्था नासाले यसबारे अध्ययन अनुसन्धान के गरेको छ भनेर आधिकारिक वेबसाइटमा पुगे र खोजे । प्रश्नको उत्तरहरू । त्यहाँ सन् २०१२ मा पृथ्वी ध्वस्त हुने भन्ने बारेमा थुप्रै प्रश्न उतर छन् । पृथ्वीको अन्त्य र कालरात्री (ब्लाक आउट) हुने प्रश्नको जवाफलाई अस्वीकार गरिएको छ । नासाले भनेको छ, "२१ तारिखपछि ब्रम्हाण्डमा जुन अवस्था आउँदैछ, यस्तै अवस्था सन् १९६२, १९८२ र २००० मा आईसकेको हो । यसपटक भूउपग्रहको सुचना प्रणालीमा केहि प्रभाव पर्ने आशंका गरिएको छ ।

यसकारण भविष्यवाणी गलत छ । अर्थात नासाको पनि दावी छ, संसार ध्वस्त हुँदैन । अझ नासाको अध्ययन भइरहेको अनुसन्धानलाई

मान्ने हो भने अबौ वर्ष अझै संसारको अन्त्य हुनेछैन । यतिखेर संसार ध्वस्तको समाचार कल्पना गर्दै शब्दहरू दौडाईरहँदा मेरो अनुहारमा सिंगो काठमाडौंको दृश्य समाएको छ । त्यहाँबाट केही पर मात्र मेरो परिवारको पीडा सलबलाएको छ । आखिर यथार्थ हो वा हावा गफ ? त्यसको लागि समय कुनैपर्छ । मनमा बाँकि समय गन्ती गर्दै नचाहिदो बाजा बजिरहेको छ ।

हुन पनि जिज्ञासु छु म समाचार प्रति । यो समाचारलाई म असत्य मानिरहेको छु । नास्त्रेदम्स त्यसको मुख्य प्रमाण हो । जसले बोलेको भविष्यवाणी कसैले सुनेनन् । विश्वास गरेनन् । तर संसारमा आएको प्रलयपश्चात नास्त्रेदम्सको मुटुमा एक लिखित लेख पाईयो । त्यस्मा जुन परिस्थिति र त्रास समकालीन भोग्दै थियो । त्यसको बारे निकै वर्ष पहिले नास्त्रेदम्सले भविष्यवाणी गरिसकेका थिए । सत्य असत्यका लागि समय प्रतिक्षा नगरिहुन् । आखिर धार्मिक ग्रन्थहरूमा किटान गरिएको छ । जे हुन्छ, माथिबाट चाहेपछि मात्र हुन्छ । वहाँको मर्जि बिना केही सम्भव छैन । संसारमा व्यक्ति विशेषले चाहेर यस्ता कुरा हुँदैनन् । सृष्टिका सञ्चालक मान्छे होइनन् । ढिलो चाँडो संसार एक पटक सकिनु पनि छ । जन्मदाता चाहन्छ युग फेरिनुपर्छ । कति युगहरू फेरिएर कति युग गए ।

श्रद्धां स्वां देछाय्



मदुम्ह सप्तलाल महर्जन

२०६८ पुस १४ गते चय् निदँया वैसय् मदुम्ह

जिमि हामा बा: **सप्तलाल महर्जन**या वंगु पुस ३ कुन्हु दकिलाया पुण्य तिथिसं मदुम्हसिया चीरशान्तिया कामना याना: थुगु दुःखया इलय् विचा: हायेका जिमित

ह:पा: बियादीपिं खल: पुच: व महानुभावपिन्त सुभाय् दछाना च्वना ।

सुभाय् दछा:पिं

काय/भौ – विकास / विनिता
छयपिं – विजेता– विनित

म्हयाय्/जिलाजं – चैनकुमारी / सन्तोष
छय / भौ – सरोज/ मय्जु
छुइपिं – सजोन, सृजन
छय/ भौ – सजित/ रविना
छुइपिं – सजिन, श्रेया
छय/ जिलाजं – सहनसीता/ सतिश
छुइ – सफिन

म्हयाय्/जिलाजं – भगवती/ राजभाइ
छयपिं – निराज, निशान, निमन

म्हयाय् /जिलाजं – पदमशोभा/ बालगोपाल
छय/जिलाजं – पब्लिका/प्रविण
छय – प्रशिद्ध

म्हयाय्/जिलाजं – पार्वती / रामलाल
छय / भौ – सागर/बुद्धलक्ष्मी
छुइपिं– सिचु- यजु
छय /जिलाजं – संगिता/अमन
छुइपिं – आयुष, आस्था
छय /जिलाजं – समीता/रवि
छुइपिं – रश्मि, मुना
छय /जिलाजं – सुमित्रा/मनिल
छुइ – यजल

म्हयाय्/ जिलाजं – प्रमिला/गंगाराम
छयपिं – प्रतिभा, प्रज्ज्वल

“लिंगै लिंग खेलको बहार हुँदै”



नवीन महर्जन

नेपाली खेलकुदमा अहिले फुटबल, भलिबल खेलको लिंग सुरु हुँदै, समाप्त हुँदै खेलकुदमय वातावरणले तताइराखेको छ। भर्खरैमात्रै ढोर पाटन ब्लू एकाई कप डिभिएस महिला डबल लिंग भलिबल प्रतियोगिता गत मंसिर २८ गते विहिवार सम्पन्न भएको छ भने उक्त प्रतियोगिता डिफेन्डिड च्याम्पियन नेपाल प्रहरी क्लबलाई पछि पाउँ विभागीय टिम एपीएफले ३९ अंक जोड्दै पहिलो पल्ट च्याम्पियन भई रु. २ लाख २५ हजार हात पारेको छ। नेपाल प्रहरीले दोस्रोमा चित बुभाई रु. १ लाख २५ हजार हात पारेको छ।

छ। यस डबल लिंग प्रतियोगितामा पाखेराको फिस्टेल एकेडेमी तेस्रो तथा न्यू डायमण्ड एकेडेमी चौथो भएको थियो। यस प्रतियोगितामा एन्जल हर्टमा कमला पुनः उत्कृष्ट खेलाडि घोषित भइन् भने प्रहरीकी नीता शाह वर्ष खेलाडि तथा फिस्टेलकी सरस्वती चौधरी नव प्रतिभावान खेलाडि चुनिए। प्रतियोगिताको बेष्ट स्ट्राइकर न्यू डायमण्डकी रमीला तण्डुकार घोषणा भएकी थिइन्।

यसरी भलिबल खेलको लिंग पश्चात गत मंसिर ३० गतेदेखि धनगढीमा राष्ट्रिय महिला लिंग फुटबल प्रतियोगिता प्रारम्भ भएको छ। उक्त प्रतियोगिताको पहिलो खेलमा पनि विभागीय टिमले नै जित हासिल गरेको छ। नेपाल प्रहरी क्लबले मध्यपश्चिमाञ्चललाई ८-० गोलले स्तब्ध पारेको छ भने अर्को विभागीय टिम एपीएफले सुदूरपश्चिमलाई ३-१ गोल अन्तरले हराएको छ।

यस प्रतियोगितामा नेपाल आर्मी सहित ३ विभागीय टिम र ५ विकास क्षेत्र गरी कूल ८ टिमले सहभागिता जनाइरहेको छ। लिंगमा पहिलो स्थानमा पर्ने टिमले ३ लाख, दोस्रो स्थानमा रहनेले १ लाख ५० हजार त्यसै गरी तेस्रोले ७५ हजार तथा चौथो हुनेले ५० हजार नगद पुरस्कार प्राप्त गर्नेछन्। त्यसैगरी १ उत्कृष्ट खेलाडिले स्कुटर तथा उत्कृष्ट फवार्ड, डिफेन्डर, रक्षक र गोल रक्षकले रु. २५/२५ हजार प्राप्त गर्ने छ। यो प्रतियोगिता अखिल नेपाल फुटबल संघको तत्वावधानमा कैलाली जिल्ला फुटबल संघको आयोजनामा सञ्चालन भइरहेको छ।

यता दशरथ रंगशालामा सहिद स्मारक रेडबुल ए डिभिजन लिंगले वातावरण तताइरहेको छ। अहिलेसम्मको लिंग खेलमा फुटबल खेलको पुरुष तर्फ विभागीय टिमलाई चुनौति दिन अरु क्लब

अहिलेसम्म सफल भएको देखिन्छ। विशेष गरी मच्छिन्द्र क्लब, श्रीस्टार क्लब, मनाङ मर्स्याङ्दी क्लबले आफ्नो उच्च खेल देखाउन सफल भैरहेको छ। जस्तै गर्दा यी टिमहरूले लिंग तालिकामा अग्र स्थानमा रहि र हन सफल भैरहेको छ। यसरी लिंग खेलले अहिलेको खेलकुद माहौल तताइराखेको छ।

त्यसैगरी कीर्तिपुरको अन्तर्राष्ट्रि क्रिकेट मैदान र पुल्चोकको क्रिकेट मैदानमा पेप्सी स्ट्यान्डर्ड चार्टर्ड राष्ट्रिय क्रिकेट प्रतियोगिता सञ्चालन भैरहेको छ। जस्मा एपीएफ र जनकपुरले उत्कृष्ट प्रदर्शन गर्दै आ-आफ्नो समूहमा शिर्ष स्थानमा रहेको छ।

यसरी खेलकुद माहौललाई अहिले निकै सकारात्मक ढंगले अगाडि भैरहेको देखिन्छ। यस्तो वातावरणलाई निरन्तरता राख्न सकेमा नेपालको खेलकुद विकास अवश्य हुने छ।

सूचना

उपरोक्त सम्बन्धमा स्थानीय निकायको २०४९ र २०५४ सालको स्थानीय निकायमा निर्वाचित पूर्व जनप्रतिनिधिहरूको साभा संस्था ‘पूर्व जनप्रतिनिधि मञ्च’को सदस्य हुन चाहनेले निर्धारित फारम भरी सदस्य हुन सुचित गरिन्छ।

सम्पर्क

सरब कुमार महर्जन
मो. नं. ९८४९३८०५४८
रमेशमान महर्जन
मो. नं. ९८४९२८८७१०

राराहिलमा प्रथम पलिस्था मानन्धर स्मृति बास्केटबल प्रतियोगिता



राराहिल मेमोरियल स्कूल छुगाउँ कीर्तिपुरमा हिजो मंगलवारदेखि प्रथम पलिस्था मानन्धर स्मृति बास्केटबल प्रतियोगिताको उद्घाटन स्कूलका प्रिन्सिपल नारायण महर्जनले अफिसियलहरूलाई बल हस्तान्तरण गरि उद्घाटन गर्नुभयो। उक्त उद्घाटन कार्यक्रममा स्वर्गीय पलिस्था मानन्धरका पिता प्रविण मानन्धर र माता श्रीलक्ष्मी मानन्धरको पनि उपस्थिति रहेको थियो।

पहिलो खेलमा राराहिल स्कूलद्वारा हिल टाउन स्कूललाई पराजित गरिएको थियो। दोस्रो खेलमा पुष्पसदन आ. माविद्वारा कमल स्कूल पराजित भएको थियो। त्यसै गरि तेस्रो खेलमा पाँगा माविद्वारा बर्न हार्ट स्कूल पराजित भएको थियो। यस प्रतियोगिता विहिवार सम्म संचालन हुनेछ। सोहि दिन फाइनल खेल तथा समापन समारोह हुने आयोजकले जनाएको छ।



नयाँ शो रूम खुल्यो

CTEVT बाट संचालित राष्ट्रिय शीप प्रतियोगितामा Top Ten मा स्थान हासिल गर्न सफल युनिक टेलर्सको अब नयाँ शो रूम खुलेको जानकारी गराउन चाहन्छौं।



युनिक टेलर्स

नयाँबजार, फोन ४३३१०७८

खुल्यो ! खुल्यो !!

कीर्तिपुरमा नयाँ पार्टी प्यालेस ‘कीर्तिपुर पार्टी प्यालेस’को बुकिङ खुल्यो। साथै कीर्तिपुर सपिङ कम्प्लेक्स संचालन भैरहेकोले सटरहरू भाडामा वितरण भैरहेकोछ। सटरहरू सिमित मात्र बाँकी छ।

कीर्तिपुर पार्टी प्यालेस

नयाँबजार, पांगादोवाटो

माइक्रो बस स्टप, कीर्तिपुर

सम्पर्क फोन ९८५१०५३७७५ / ९८५१०४०४७७

कीर्तिपुरमा ६४ औं मानव अधिकार दिवस मनाइयो



६४ औं मानव अधिकार दिवसको उपलक्षमा नेपाल मानव अधिकार संगठन कीर्तिपुर शाखाद्वारा गत मंसिर २९ गते शुक्रवार कीर्तिपुरको अमलिसस्थित नगरमण्डप श्रीकीर्तिविहारमा रक्तदान कार्यक्रम गरी मनाइयो।

नेपाल मानव अधिकार संगठन कीर्तिपुर शाखाका सभापति नानीशोभा महर्जनको सभापतित्वमा बच्चुराम दाहालले संचालन गर्नु भएको उक्त कार्यक्रमको प्रमुख अतिथि नेपाल मानव अधिकार संगठनका केन्द्रिय सभापति सुदीप पाठक हुनुहुन्थ्यो भने अन्य अतिथिहरूमा सशस्त्र प्रहरी बल कालिन्चोकगण चोभारका गणपति उपरीक्षक भर

तकुमार श्रेष्ठ, महानगरीय प्रहरी प्रभाग कीर्तिपुरका प्रहरी निरीक्षक ज्ञान कुमार महतो, नेपाल मानव अधिकार संगठन कीर्तिपुर शाखाका संस्थापक अध्यक्ष बाबुराम महर्जन र सल्लाहकार नीलकण्ठ अमात्य हुनुहुन्थ्यो।

स्वागत मन्त्रव्यको क्रममा बाबुराम महर्जनले शाखाको गठन सम्बन्धि जानकारी दिनु भएको थियो। मन्त्रव्य दिनेक्रममा प्रहरी प्रभाग कीर्तिपुरका प्रमुख ज्ञान कुमार महतो र सशस्त्र गण कालिन्चोकका उपरीक्षक भरत कुमार श्रेष्ठले मानव अधिकार र क्षाको लागि प्रहरी र सशस्त्र प्रहरी सधैं सजग रहेको बताउनु भयो। प्रमुख अतिथिको आशनबाट बोल्दै सुदीप पाठकले अधिकार दुई

किसिमको हुन्छ, एउटा मानव अधिकार र एउटा नागरिक अधिकार भन्दै दुईटै अधिकारको रक्षा हुनु पर्नेमा जोड दिनुभयो। मानव अधिकार भनेको मानवले स्वतन्त्र रूपले बाँच्न, हिँडडुल गर्न पाउने अधिकार हो। नागरिक अधिकार भनेको राज्यले उपलब्ध गराउने सेवा सुविधा समान रूपले विना भेदभाव उपभोग गर्न पाउने अधिकार हो। नागरिकको मानव अधिकार को रक्षा गर्ने दायित्व राज्यको हो भन्नुभयो।

सभापतिको आशनबाट नानी शोभा महर्जन (शाक्य)ले, “६४ औं विश्व मानव अधिकार दिवस मनाउँदासम्म पनि मानव अधिकार अन्तर्गत महिला

अधिकार भएको जस्तो अनुभव पाएको छैन, भन महिला हिंसा बढिरहेको छ” भन्नु भयो। उहाँले भन्नुभयो, “भन्छन समाजको एउटा रथमा महिला एक पांग्रा हो, एउटा पांग्रा मात्र गुड्न सक्दैन, दुईटा पांग्रा उतिकै सन्तुलन भयो भने मात्र गुड्न सकिन्छ। त्यस्तै महिला नभएको घर, भ्याल नभएको घरजस्तै हो भन्छन खोइ ? महिलाको इज्जत ? खोइ महिलाको अधिकार ? महिलाले १७ घण्टा काम गरेतापनि त्यो कामको पारि श्रमिकमा गणना हुँदैन। त्यसैले जबसम्म पुरुषले महिलालाई माया, सम्मान र इज्जत राख्दैन तबसम्म तपाईं, तपाईंको घर, समाज, राष्ट्र स्वस्थ हुन सक्दैन भन्ने ठानेको छु मैले। त्यसैले घर शान्ति नै विश्व शान्तिको आधार” “दमनको प्रतिवाद गरि महिला हिंसा अन्त्य गरौं भन्ने नारालाई लागु गरौं सम्मान गरौं भनेर अनुरोध गर्दछु।” उहाँले आफ्नो भनाई राख्ने क्रममा, “अर्काको छोरालाई सक्षम देखेर आफ्नो छोरी दिनु भन्दा आफ्नै छोरीलाई सक्षम बनाएर मात्र विवाह गरि दिनु हुन अनुरोध गर्नुभयो। अन्तमा कीर्तिपुर शाखाले वर्ष दिनमा गरेका गतिविधिहरूको जानकारी दिनुहुँदै रक्तदान कार्यक्रम सफल बनाउन आर्थिक, भौतिक योगदान दिनु हुने सम्पूर्ण महानुभावहरूलाई धन्यवाद दिनु भयो। उक्त रक्तदान कार्यक्रममा सशस्त्र प्रहरी लगायत महिला र पुरुष गरी ४० जनाले रक्तदान गर्नु भएको थियो। जसमा कीर्तिपुरका रिदेन महर्जनले २५ औं पटक रक्तदान गर्नु भएको थियो।

नगाउँमा सम्पदा क्षेत्र सरसफाई कार्यक्रम तथा फोटो प्रदर्शनी



लायन्स क्लब अफ काठमाडौं कीर्तिपुर र लियो क्लब अफ काठमाडौं कीर्तिपुरको संयुक्त संयोजकत्वमा, कीर्तिपुर नगरपालिका र विभिन्न संघ संस्थाहरू तथा स्थानिय जनताहरूको सहयोगमा मिति २०६९ श्रावण महिना देखि हरेक महिना की.न.पा. र मच्छेगाउँमा गरि जम्मा १२ वटा सम्पदा क्षेत्रमा “सम्पदा क्षेत्र सरसफाई अभियान” संचालन भै रहेको छ। सम्पदा क्षेत्र सरसफाई कार्यक्रममा सम्पदा क्षेत्र तथा सम्पदा मार्गको सरसफाई र सम्पदा संरक्षणको लागि जनचेतनामूलक कार्यक्रमहरू संचालन गरिदै आएको छ।

“सम्पदा क्षेत्र सरसफाई अभियान” अन्तर्गत बाघभैरव स्थान, मच्छेनारायण मन्दिर क्षेत्र, उमामहेश्वर मन्दिर क्षेत्र, इन्द्रायणी क्षेत्र (पिर्ग), आदिनाथ मन्दिर क्षेत्रमा सरसफाई कार्यक्रम सम्पन्न भै सकेको छ। न्ह्यू गां जात्रा (सात गाउँको जात्राको उपलक्ष्यमा यहि २०६९ मंसिर ३० गते विहान ७:३० बजे देखि विहान ९ बजे सम्म नगाउँको बालकुमारी मन्दिर क्षेत्र, पिर्ग लगायत नगाउँव्यापी सरसफाई कार्यक्रम संचालन भएको छ। सरसफाईपछि नगाउँको लाछीमा विहान १० बजे देखि दिउँसो २ बजेसम्म कीर्तिपुर क्षेत्रको धार्मिक, सांस्कृतिक तथा पर्यटन महत्वका क्षेत्रहरूको फोटो प्रदर्शनी पनि गरिएको थियो।

न्ह्यूगा: जात्रा (सात गाउँको जात्राको फोटो सहित) तथा गथु प्याखं सम्बन्धी फ्लेक्स फोटोहरू प्रदर्शन गरिएको थियो। साथै विहान १०:३० बजे नगाउँको “धाल्वा खाकेगु जात्रा” को भिडियो प्रदर्शन पनि गरिएको थियो। सरसफाई कार्यक्रम तथा फोटो प्रदर्शनीको लागि बाल कुमारी बचत तथा ऋण संस्थाका उपाध्यक्ष सादुराम महर्जनको संयोजकत्वमा आमा समूह तथा संघ संस्थाका प्रतिनिधिहरू समेतको ८ सदस्यीय तयारी समिति गठन गरिएको थियो।

उक्त दिन नगाउँवासीहरूको व्यापक रुपमा सहभागीता रहेको थियो। लियो क्लब र लायन्स क्लबका पदाधिकारीहरू भ्याइ नभ्याइ खटिरहेको देखिन्थ्यो। एक हप्ता अगाडिनै नगाउँमा जात्रा आएको जस्तो देखिन्छ। यो सरसफाई अभियानलाई कमसे कम हप्ताको एकदिन मात्र स्थानियवासीले निरन्तरता दिएमा नगाउँ क्षेत्रको मुहार फेर्न सकिन्थ्यो। लायन्स क्लब अफ काठमाडौं कीर्तिपुरका अध्यक्ष र बिन्द्र बहादुर प्रधानले विभिन्न अवसरमा खिच्नु भएका फोटोहरूलाई दर्शकहरूले ध्यान दिएर हेरेर मन पराएको देखिन्छ।

खुल्यो ! खुल्यो ! खुल्यो !

मिलन स्टुडियो

डिजिटल फोटो प्रोसेस

(कलर ल्याब)

अमलिस नयाँ बजार कीर्तिपुर, फोन नं. ४३३०१२४

भर्ना खुल्यो । भर्ना खुल्यो ॥

‘साना नानी बाबुहरूको सुनौलो भविष्यको निर्माण सहि समयमा दिएको ज्ञान र कुशल संस्कारमा भर पर्दछ ’ भन्ने मूल मन्त्रलाई मनन् गरि यस ऐतिहासिक नगरी कीर्तिपुरको मुटुमा अवस्थित सबैभन्दा पुरानो यस ‘बाघ भैरव बोर्डिङ हाई स्कूलमा’ मन्टेश्वरी विधिद्वारा

मायालु वातावरणमा रेखदेख तथा संचालन हुने

‘प्लेग्रुपको’ लागि धमाधम भर्ना लिइदैछ ।

प्रिन्सिपल

बाघभैरव बोर्डिङ हाई स्कूल

फोन नं. ४३३०१४१

प्राचिन मोबाईल निकुञ्ज प्रा. लि. नगाउँ/पांगा दोवाटो

‘COLORS, SPICE

र NOKIA को आधिकारिक विक्रेता’

कुनै पनि ब्राण्डको मोबाईल मर्मत गर्नुपर्ने भएमा हामीलाई सम्झनुहोस ।

सम्पर्क: ४३३३२५७, ४३३५२९१

कुनै पनि राष्ट्रिय दैनिक पत्रपत्रिकामा वर्गीकृत तथा अन्य विज्ञापन गर्नु परेमा

किपू बुक प्वाइण्ट

कीर्तिपुर, नयाँबजार-१७, फोन ४३३१७७५

जनसेवा उच्च मा.वि.मा स्वागत, सम्मान र विदाई कार्यक्रम



गत मंसिर २३ गते शनिवार जनसेवा उच्च माध्यमिक विद्यालयको मल्टिपरपोज हलमा एक कार्यक्रम गरी कक्षा ११ मा भर्ना भएका विद्यार्थीहरूलाई कक्षा १२ मा अध्ययनरत विद्यार्थीहरूले स्वागत गर्नु भएको थियो। त्यस्तै कक्षा १२ मा उत्कृष्ट अंक ल्याउने विद्यार्थीहरूलाई सम्मान र कक्षा १२ पास गरेका विद्यार्थीहरूलाई विदाई पनि दिइएको थियो।

कक्षा १२ की सिर्जना महर्जनको सभापतित्व र विद्यालय व्यवस्थापन समितिका अध्यक्ष माधवलाल महर्जनको प्रमुख अतिथिमा सम्पन्न भएको उक्त

कार्यक्रममा विद्यालय व्यवस्थापन समितिका सदस्यहरू प्रा.डा.रामकृष्ण महर्जन, नजरराम महर्जन, प्राचार्य नन्द कुमारी महर्जन, स.प्र.अ. दुर्गावहादुर महर्जन, जनसेवा उच्च मा.वि.का संयोजक देवराज महर्जन, मंगल उच्च मा.वि.का प्राचार्य प्रदिप महर्जन र सहिद स्मारक कलेजका प्राचार्य मिलन मान महर्जन अतिथिको रुपमा उपस्थित हुनुहुन्थ्यो। त्यस्तै अतिथिहरूमा पुर स्कारदाताहरू महेश तुलाधर, उषा तुलाधर र कमला महर्जन हुनुहुन्थ्यो।

कक्षा १२ की सजिना महर्जनले स्वागत मन्तव्य दिनु भएको उक्त

कार्यक्रममा आफ्नो मन्तव्य राख्ने क्रममा प्राचार्य नन्दकुमारी महर्जनले यसपालिको कक्षा ११ को परीक्षामा जनसेवा उच्च मा.वि.का शिक्षा संकाय तर्फ ९५ प्रतिशत र बाणिज्य संकाय तर्फ ७६, मानविकी संकाय तर्फ ७० प्रतिशत विद्यार्थी पास भएको जानकारी दिनु हुँदै पास हुने सम्पूर्ण विद्यार्थीहरूलाई बधाई दिनु हुँदै सम्पूर्ण शिक्षक/शिक्षिकाहरू र विद्यालय व्यवस्थापन समितिलाई धन्यवाद दिनु भयो।

उक्त कार्यक्रममा प्रा.डा. रामकृष्ण महर्जनले दिक्षान्तको बारेमा दिक्षित

गर्नु भएको थियो। प्रमुख अतिथि माधवलाल महर्जनले विद्यालयको नतिजा राम्रो हुनुमा विद्यार्थी, शिक्षक/शिक्षिका सबैको योगदान रहेको उल्लेख गर्नुहुँदै सबैजनालाई धन्यवाद दिनुभयो।

कक्षा ११ को राष्ट्रिय परिणाम ३८.८ रहेकोमा जनसेवा उच्च मा.वि.ले तिनै संकायको ८०.७६ प्रतिशत पास गराउन सफल भएको बताउनु हुँदै आगामी वर्षहरूमा पनि राम्रो नतिजा ल्याउन सकोस भनि कामना पनि गर्नुभयो।

विद्यालयको प्रगतिको लागि विद्यालय व्यवस्थापन समितिले गर्नु पर्ने काममा कुनै कमि नहुने बताउनु भयो।

सो अवसरमा १२ कक्षामा शिक्षा संकायतर्फ उत्कृष्ट नतिजा ल्याउन सफल विजय लामालाई चन्द्रमाया अक्षय कोषको दाता उषा तुलाधरले नगद रु.३०००। ले प्रदान गरी सम्मान गर्नुभएको थियो।

१२ कक्षा बाणिज्य संकाय तर्फ उत्कृष्ट नतिजा ल्याउन सफल गोपाल जैसीलाई हरिलाल कान्छी अक्षय कोषको तर्फबाट उषा तुलाधरले रु.३०००।

नगद प्रदान गर्नु भै सम्मान गर्नु भएको थियो।

१२ कक्षा मानविकी तर्फ उत्कृष्ट नतिजा ल्याउन सफल एलिशा महर्जनलाई विद्यालयको तर्फबाट पुरस्कृत गरिएको थियो। प्लस टू टपर विजय लामालाई बाबुरत्न -राजदेवी अक्षय कोषका दाता महेश रत्न तुलाधर ले रु.३०००। प्रदान गरी सम्मान गर्नु भएको थियो।

त्यस्तै आ-आफ्नो विषयमा शत प्रतिशत पास गराउन सफल शिक्षक/शिक्षिकाहरूलाई पनि सम्मान गरिएको थियो। जसमा देवराज महर्जन, तिर्थराज सापकोटा, कुसुम प्रधान, देवी प्रसाद दाहाल, पवित्रा महर्जन शाक्य, विक्रम महर्जन, सुदर्शन के.सि., खेमराज भट्ट, मैयारशिम महर्जन, जानुका पौडेल, पुष्प सिं थापा रहनु भएको थियो।

सभापतिको आशनबाट सिर्जना महर्जनले आफूहरूको निमन्त्रणालाई स्विकार गर्नु भै सभामा उपस्थित सम्पूर्णलाई धन्यवाद दिनुहुँदै यस कार्यक्रमले आफूहरूलाई हौसला प्रदान गरेको बताउनु भयो।

श्री न्यू राइज टेलर्सको

शोरुम सहिद स्मारक कलेजको नयाँ भवन, नयाँ बजार मा सरेको छ।

प्रो. विष्णु कुमार महर्जन

मो ९८०३४३२९९४

हार्दिक बधाई



कीर्तिपुर सामुदायिक स्वास्थ्य केन्द्रका

सचिव श्री सुजिन्द्र महर्जनज्यू गत मंसिर ७, ८ गते विराटनगरमा सम्पन्न नेपाल राष्ट्रिय कर्मचारी संगठन (स्थानीय निकाय) को तेस्रो राष्ट्रिय महाधिवेशनबाट अध्यक्ष पदमा निर्विरोध निर्वाचित हुनु भएकोमा हार्दिक बधाई ज्ञावन गर्दै उहाँको कार्यकाल पूर्ण सफल होस

भनि शुभकामना व्यक्त गर्दछौं।

कीर्तिपुर सामुदायिक स्वास्थ्य केन्द्र

त:ग:वपि, कीर्तिपुर -१७

पाँचौं वार्षिक साधारण सभाको सूचना

मिति: २०६९ पुष ४ गते

यस सहकारी संस्था लि.को सञ्चालक समितिको मिति २०६९/०८/२३ गते शनिवार बसेको बैठकको निर्णय अनुसार यस संस्थाको पाँचौं वार्षिक साधारण सभा निम्न मिति, समय र स्थानमा तपशिल प्रस्तावित विषयहरूमा छलफल गरिने गरी सभा हुने भएकोले उक्त दिन सम्पूर्ण शेयरधनी सदस्यहरूलाई उपस्थितको लागि यो सूचना प्रकाशित गरिएको छ।

प्रस्तावित छलफलका विषयहरू

- १.संचालक समितिको तर्फबाट श्री अध्यक्षज्यूले आ.व. २०६८/०६९को वार्षिक प्रतिवेदन प्रस्तुत गरिने र सो प्रतिवेदनमाथि छलफल गरी निर्णय लिने।
- २.आ.व.२०६८/०६९ को लेखा परिक्षकको लेखा परिक्षण प्रतिवेदन प्रस्तुत गर्ने र छलफल गर्ने।
- ३.आ.व.२०६९/०७० को लागि लेखा परिक्षकको नियुक्ति र पारिश्रमिक तोक्ने।
- ४.आ.व.२०६९/०७० को लागि संचालक समितिले पारित गरेको बजेट तथा कार्यक्रम प्रस्तुत गरिने र छलफल गरी पारित गर्ने।
- ५.कोषाध्यक्षबाट संस्थाको आय व्यय प्रस्तुत गरिने र छलफल गरी पारित गर्ने।
- ६.सभाको निर्णय पुस्तिकामा प्रमाणित गर्न हस्ताक्षर गर्न सदस्य महानुभावबाट र संचालक समितिको तर्फबाट १/१ जना प्रतिनिधि छान्ने।

कार्यक्रम हुने

मिति

: २०६९ पुस २१ गते शनिवार

स्थान

:सेतो गुराँस भवन, की.न.पा. १० पाँगा, चिखु

समय

: विहान ११.०० बजे

प्रबन्धक/ सचिव

पाँगा बहुउद्देश्यीय सहकारी संस्था लि.

फोन नं. ०१६२०७८९३



विधु प्रकाश कायस्थसंग संघीयता बारेमा कीर्तिपुर स्वयंसेवक समाजको भेटघाट

गत मंसिर ३० गते कीर्तिपुर स्वयंसेवक समाजको आयोजनामा संचार विज्ञ विधु प्रकाश कायस्थसंग कीर्तिपुरको अमलिस्थित तुयु नास: दबूमा भएको संघीयता र लोकतन्त्र विषयमा भएको एक अन्तरक्रिया कार्यक्रममा विधु प्रकाश कायस्थले २५० वर्ष लामो एकात्मक केन्द्रकृत शासनसत्तालाई ढाल्नको लागि उत्पिडनमा परेका समुदायहरूको एउटा बलियो पार्टी हुनु पर्‍यो। अब नेपालमा क्षेत्रिय पार्टीको आवश्यकता रहेको स्पष्ट पार्नुहुँदै पहिचान सहितको संघीयताको मुद्दालाई कार्यान्वयन गर्न कुनै पनि राष्ट्रिय पार्टीले नसक्ने ठोक्नुवा गर्नुभयो।

कुनै पनि परिवर्तनको लागि गरिने क्रान्ति केन्द्रबाट नभै गाउँगाउँबाट गरिनु पर्छ। अब नेवा: राज्य लिन संघीयताको लागि कीर्तिपुरबाट नै जनलहर ल्याउनु पर्‍यो। अहिले नेपालमा आदिवासी जनजातिको मुद्दामा फलाम तातेको छ, यहि बेला तातेको फलामलाई हान्न सक्नुपर्छ उहाँले भन्नुभयो।

दुई घण्टाको कार्यक्रममा पद्म थापा मगरले विकास र संघीयताको बारेमा प्रशिक्षण दिनु भएको थियो।



केन्द्रकृत विकासलाई संघीयताले मात्र आम जनसमुदायसम्म पुर्‍याउन सक्ने बताउनु भयो। कार्यक्रममा संघीयता, संघवादको परिभाषा, भूमि र प्राकृतिक सम्पदाको सही उपयोग सम्बन्धमा, पहिचानको आधारभूत पक्षहरू, संघीयताबारे भ्रम निवारण, अखण्ड नेपालबारे भ्रामक प्रचार आदि विषयमा जानकारी दिनु भएको थियो। अब छिट्टै यस विषयमा व्यापक जनसहभागिता गराएर अन्तरक्रिया गर्ने भएको छ।

अन्तमा कीर्तिपुर स्वयंसेवक समाजका अध्यक्ष प्रज्वल प्रधानले उहाँहरूलाई मायाको चिनो प्रदान गर्नु भएको थियो।

कीर्तिपुर नगरपालिका कार्यालय

कीर्तिपुर, काठमाडौं

दादुरा(खेला खोप अभियान कार्यक्रम सम्बन्धी

सूचना

उपरोक्त सम्बन्धमा, कीर्तिपुर नगरपालिका क्षेत्रभित्र यही आउँदो २०६९ साल पौष १० गते देखि पौष १८ गते सम्म “दादुरा(खेला खोप अभियान कार्यक्रम” संचालन हुन लागेकोले उक्त कार्यक्रममा जन्मे देखि ५ वर्ष सम्मका बालबालिकालाई पोलियो खुवाउने र ९ महिना देखि १५ वर्ष सम्मका बालबालिकालाई दादुरा(खेलाको खोप लगाइने भएकोले नजिकको खोपकेन्द्रमा गई खोप लगाउन हुन सबैको जानकारीको लागि यो सूचना प्रकाशन गरिएको छ।

चिनाउँ भकुण्डो भूत भै गुडिरहेको

‘न्हय्गां जात्रा’

रामभक्त महर्जन रमभक्त
अमलि, किपू न्हूबजा:

न्हय् गां भीगु नेवा: गां
लिकक लिकक मेगु यक्व हे गां
वहे गांया न्हय् गां जात्रा
छवय्ला भू मू या: सिन: या:

थिंलाख्व बखुमद अष्टमि नगामय्
ढाल्वा खाका बालकुमारी पुजा
नर्वमि पांगा छ:फल्वाय्
विष्णुदेवी बालकुमारी पुजा
सिसावुसा समय् बजि छाया
बाजं थाना घोख: देय् चाहिकीई

दशमिं ब:खु व किपू पिङ्गनय्
भेलू क्वचायका इन्द्रायणी पुजा
ल: स्वां ताय् स्वां लालपाते छाया
भ: भ: धाय्क घो ख: देय् चाहिकीई

तपख्य: सतुंग: व्वसिगां बन्थचा
त्वहंखा सिंदय् घो ख: देय् चाहिकीई
छवय्लाभूया छवय्ला नया:
मूया:या घेय्के वनां
सिन:या:या जात्रा स्वया
भ्व:छुना: थ:थ: छैं भ्वय् नयि

थुकथंया किपूया न्हय्गां जात्रा
तजिक न्ह्याइपुक लसतां क्वचाई

राम महर्जन

की.न.पा. १६ नगाउं

बुद्ध जन्मेको शान्ति भूमिमा
खै कहाँ गयो शान्ति सन्देश
स्वयम्भुनाथको दिव्य नजरले
सधैं टुलुटुलु हेरिरहे जस्तो

पवित्र गंगा बागमति र विष्णुमति
फोहर पानीले दुर्गन्धित बन्यो
विश्व चिनारी पशुपतिनाथ पनि
लाटोसरी चुपचाप हेरिरहे जस्तो

३२ दलका नेताहरू मध्ये
कोही स्वार्थि छन त कोही भ्रष्ट
जो जस्तो भए पनि के छ र !
मस्तीले पालो फेरि राजगर्ने

महाभारत फेरि फर्किंदैन
असत्यलाई संहार गर्ने
कृष्ण फेरि जन्मिंदैन
रावणै रावणहरूको मिलिभगतमा
दैत्यहरूको राज चल्थो त के आश्चर्य

दु:ख मनाइले मात्र केही हुँदैन जनता
आवाज बुलन्द पाउँ जाऔं
सही गलत छुत्याई
धेरै पहिलेदेखि यो देशमा यसरी नै
भकुण्डो भूतभै गुडिरहेको

हार्दिक श्रद्धाञ्जली

जन्म ने. सं. १०३६ गुन्हुपुन्हि
स्वर्गारोहण ने. सं. ११३३ बालाच:हे



स्व. पुनमाया महर्जन

पांगा बहुउद्देशीय सहकारी संस्था लिमिटेड संचालक समितिका सदस्य सान्तबहादुर महर्जनको पुजनीय आमा **पुनमाया महर्जन**को मंसीर २७ गते बुधवार ९७ वर्षको उमेरमा निधन भएकोले दिवंगत आत्माको चीर शान्तिको कामना गर्दै हार्दिक श्रद्धाञ्जली अर्पण गर्दछौं। साथै शोक सन्तप्त परिवारजनमा धैर्य धारण गर्न सकोस भनी समवेदना व्यक्त गर्दछौं।

पांगा बहुउद्देशीय सहकारी संस्था लि.

ढोकासी, पांगा, कीर्तिपुर ९, फोन ०१६२०७८१३

हार्दिक श्रद्धाञ्जली

जन्म ने. सं. १०३६ गुन्हुपुन्हि
स्वर्गारोहण ने. सं. ११३३ बालाच:हे



स्व. पुनमाया महर्जन

हाम्रा आदरणीय साइली ठूलीआमा पुनमाया महर्जनको मंसीर २७ गते बुधवार ९७ वर्षको उमेरमा निधन भएकोले दिवंगत आत्माको चीर शान्तिको कामना गर्दै हार्दिक श्रद्धाञ्जली अर्पण गर्दछौं।

भतिजा/बुहारी

नरहरी महर्जन/लक्ष्मी महर्जन

नाति/बुहारी

सुभाष डंगोल/निरा महर्जन

पनाती

स्वर्णिम महर्जन

भतिजा/बुहारी

नजरराम महर्जन/कृष्णदेवी महर्जन

नाति/बुहारी

निरजमान सिंह/सर्मिला प्रधान

पनाती

निसान्तमान सिंह

हैन त ?

-निरज



हवा हात्री कम्युनिस्ट पार्टीको सच्चा, इमानदार, कर्मठ नेता हुनुहुन्थियो.....!! तर अहिले सालीक मुनि सुतिरहनु भा' फ.!

'पहिला मान्छेले रक्सी पिउँछ, त्यसपछि रक्सीले रक्सी पिउँछ, अन्त्यमा रक्सीले मान्छेको जीवन नै सिध्याउँछ.'

कीर्तिपुरमा पहिलो पटक

जाँड-रक्सी, चुरोट, गाँजा, सुर्ति तथा

इगस छुटाइन्छ

दुब्लो-पातलो कमजोर शरीरको मोटोपना

बढाइन्छ

चुरोट छुटाउने ELECTRONIC (चुरोट)

7 cm सम्मलिङ्गको लम्बाई, मोटाइ, उत्तेजना

बढाउन र शिथिलस्खलन रोक्न ।

सम्पर्क

फिटनेस प्वाइन्ट ट्रेडिङ्ग

फोन नं. ४३३६७०१, ९८०३५०२२५९

नोट: यो विज्ञापन कटिङ्ग लिएर आउनेलाई १० प्रतिशत छुटको व्यवस्था छ ।

भुठको खेती

'साँचो डकैत भन्ने टिकैत' भन्ने नेपाली उखान त छँदैछ तर पनि नेपालमा अरु खेती भन्दा भुठको खेती मौलाएको पाउँछौं। हुन त खेती गरे पछि केही उत्पादन हुने पर्दछ। यहाँ किसानहरूले खेती गरेर नै धान, गहु, मकै, जौ, फापर अन्नहरू उत्पादन गरेका छन्। त्यस्तै आलु, गोलभेडा, सागसब्जीहरू पनि उत्पादन गरेर नै आफ्नो जीवन धानेका पनि पाउँछौं। तर आजभोलि नेपाली राजनीतिमा भुठको खेती बढी मौलाउन थालेको छ। यो भुठको खेती मौलाउनको पनि केही कारण होलान्। यहाँ नेपाली जनता सोभसिधा छन्। नेपाली जनता गरिब छन्, नेपाली जनता नयाँ प्रस्तावप्रति छिटै विश्वास गर्दछन्। जतिसुकै बैगुन गरे पनि माफि मागेमा माफ पनि दिन्छन्। एकपटक हैन दशपटक हैन, सयपटक हैन, हजारपटक भुठो बोले पनि अखिर आफ्नो नेताहरूलाई माया नै गर्ने गरेका छन्। नेताको विकल्प खोजेका छैनन्। तर आजभोलि भुठको खेतीबाट केही समयसम्म कार्यकर्ता उत्पादन भए पनि ती उत्पादित कार्यकर्ता विस्तारै ओइलाउन थालेका छन्। कार्यकर्ता मात्र हैन मै हुँ भन्ने नेताहरू पनि ओइलाउन शुरु भएको छ।

सबैलाई थाहा भएकै कुरा हो। हामी नयाँ संविधानको पर्खाइमा छौं। हामी राज्यको पुनरसंरचना गरी संघियता सहितको गणतन्त्रको पक्षमा छौं। हामी देशमा शान्ति अमनचयन भएको देख्न चाहन्छौं। हामी सबै नेपालीहरू जनजातीको हिसावले, नारीपुरुषको हिसावले, अपांग र अशक्तको हिसावले, दुर्गम क्षेत्रको हिसावले बालबालिका, दलित, उत्पीडितका हिसावले समानता र सहभागीमुलुक चाहन्छौं। हामी लोकतान्त्रिक आवधिक निर्वाचन मार्फत नयाँ नेतृत्व छान्न चाहन्छौं। तर यहाँ नयाँ निर्वाचन क्षितिजपारिको मृगतृष्णा भएको छ। स्थानीय निकायको निर्वाचन नभएको १५ वर्ष हुन लागिसक्यो। यहाँ भएका अथाह जलसम्पदा मार्फत लोडसेडिङ हटाइ उज्यालो नेपाल चाहन्छौं। तर यहाँ दिनको १० घण्टा लोडसेडिङ

खेपिरहेका छौं। भएका अमूल्य जडिबुटीबाट हामी सर्वसुलभ स्वास्थ्य सेवा चाहन्छौं। तर यहाँ पैसा नहुनेले उपचार नपाएने भएको छ। भएका हरियो बनजंगलबाट हाम्रो घरआँगन सिगान चाहन्छौं। तर काठ र सुन बराबर हसने अवस्था छ। यहाँको हिमाल, यहाँको मठमन्दिर, यहाँको नदीनाला तालतलैया र साँस्कृतिक मौलिकताले पर्यटन विकास गर्न चाहन्छौं।

तर यी सबै सपनाहरू हावाले उडाएर लगेको छ। यी सबै कुरा हाम्रा नेताहरूले उठाएका विषयहरू नै हुन्। प्रत्येक निर्वाचनमा जनताको मत लिनको बोलेको बोलीहरू नै हुन्। नयाँ नेपाल या समृद्धि नेपालको लागि उठाएक प्रतिवद्धताहरू नै हुन् तर आज ती सबै भुठको खेतीमा परिणत भएका छन्।

अब पनि दलहरूबीच नयाँ सरकार र नयाँ प्रधानमन्त्री को हुने भन्ने खेलमा छन्। राष्ट्रपतिले सहमतिय सरकार नयाँ प्रधानमन्त्रीको लागि सातदिने, छ दिने, पाँच दिने चार दिने सुचना दिइसकेको छ तर सहमती हुने भुठको खेती भैरहेकै छ अब पनि तीनदिने, दुईदिने, एकदिने, र अझ घटाएर घन्टा दिएर सुचना दिन त बाकी नै छ। किन कि सहमतीको नजिक पुग्यो कि कुन नेतालाई निन्दा लाग्दैन र फेरि सहमती भाडिन्छ। फेरि अर्को सहमतीको प्रयास हुन्छ। हामीलाई यो पनि ताजा नै छ, संविधान सभा भएकै बेला पनि नयाँ प्रधानमन्त्री चयन गर्न सत्रपटक चुनाव त गरेकै थियो। त्यो बेला त कानुनी रुपमा वा संवैधानिक रुपमा पनि मान्यता प्राप्त साधारण बहुमत हुनासाथ नयाँ प्रधानमन्त्री चयन हुन्थे। तर आज कति दलले गरेको निर्णय मान्य हुने हो प्रश्न छ। सबैलाई समेटेर सहमती गर्ने गराउने कुनै पहलकदमी भएको छैन। अतः सहमती आकासको फल भएको छ। सहमती भुठको खेती भएको छ।



व्यंग सन्देश
रमेश कुमार महर्जन

कीर्तिपुर सन्देश साप्ताहिक

उत्पीडितहरू होशियार

काजी किसान शेर्पा

उत्पीडित आदिवासी, मधेशी, मुशिलम, दलित, महिला, अपाङ्ग मित्रहरू होशियार !

गणतन्त्र, संघीयता, धर्मनिरपेक्षता, समानुपातिक निर्वाचन र हाम्रा पहिचान अधिकारहरू प्रधानमन्त्री, राष्ट्रपति र सभामुख पदसँग साटेर विसर्जन गर्दैछन्।

पहिचान सहितको संघीयता छाड्ने शर्तमा प्रचण्डलाई राष्ट्रपति बनाउने। संविधानसभाको सिट संख्या घटाउने, २०४७ सालको संविधान पुनर्वहाली गर्ने र धर्मनिरपेक्षताबारे जनमत संग्रह गर्ने शर्तमा सुशिल कोइरालालाई प्रधानमन्त्री र माधव नेपाललाई सभामुख पद दिने दलहरूको बीच सहमति हुन लागेको छ।

अब एमाले, कांग्रेस, एकीकृत माओवादी उत्पीडित आदिवासी, मधेशी, मुशिलम, दलित, महिला, अपाङ्ग अधिकार सुनिश्चित भएको संविधान जारी गर्दैनन्। त्यसकारण उत्पीडित आदिवासी, मधेशी, मुशिलम, दलित, महिला, अपाङ्गहरू मिलेर एउटा शक्तिशाली राष्ट्रिय मोर्चा गठन गरेर आन्दोलनको आँधीबेरी सृजना गरेर हाम्रो अधिकार हामी आफैले सुनिश्चित गर्नुको विकल्प छैन। आउनुस हामी संगठित होऔं र परिणाममुखी अन्तिम आन्दोलनको लागि तयार होऔं।

सम्पूर्ण उत्पीडित जाति, वर्ग, क्षेत्र, लिङ्ग एकता जिन्दावाद (जिन्दावाद राष्ट्रपति, प्रधानमन्त्री र सभामुखको कुर्सिसँग हाम्रो अधिकार साट्न पाइन्दैन(पाइँदैन

४ दल मात्रको सहमतिलाई हामी मान्दैनौं (मान्दैनौं गणतन्त्र, संघीयता र धर्मनिरपेक्षतालाई सुनिश्चित गर (सुनिश्चित गर पहिचान सहितको संघिय संविधान जारी गर (जारी गर संविधानसभाको सिट संख्या घटाउन पाइँदैन (पाइँदैन पूर्ण समानुपातिक निर्वाचन प्रणाली लागु गर (लागु गर

भर्ना खुल्यो । भर्ना खुल्यो ॥

मन्टेश्वरी विधिद्वारा पठनपाठन गराइने यस मेगस इडलिस स्कूलमा शैक्षिक शत्र २०६९/०७० को लागि कक्षा नर्सरी कक्षा Play Group मा धमाधम भर्ना लिइदैछ ।

प्रिन्सिपल

मेगस इडगलिस स्कूल

कीर्तिपुर नयाँबजार

फोन नं. ४३३३०९६

भर्ना खुल्यो । भर्ना खुल्यो ॥



यस हिलटाउन स्कूलमा नयाँ शैक्षिक सत्र २०७० को लागि प्ले ग्रुप (नर्सरी तयारी कक्षामा) मा नयाँ भर्ना खुल्यो ।

सम्पर्क

फोन नं. ४३३१७३९, ४३३१४०७